



تقبیل الصحابة یدرسول اللہ ﷺ ورجله ورأسه الشریف وحکم التقبیل عامة

تالیف

شیخ الاسلام امام محمد عابد السندس الانصارى الدنفس

رئيس علماء المدينة المنورة في عصره المتوفى ١٢٥٧هـ

ترتیب و تحقیق

مفتی ابن مفتی محمد جمال نعیمی مدظلہ

ترجمہ

فضیلہ الاستاذ مفتی ابو محمد اعجاز احمد



جمعیت اشاعت اہلسنت پاکستان

نور مسجد کاغذی بازار کراچی ۷۴۰۰۰

اعتقادی و اصلاحی موضوع پر نایاب علمی رسالہ

تقبیل الصحابة

یہ رسول اللہ ﷺ ورجلہ وراثہ

الشریف و حکم التقبیل عامہ

﴿تالیف﴾

شیخ الاسلام

امام محمد عابد السندی الانصاری الحنفی

رئیس علماء المدینۃ المنورۃ فی عصرہ المتوفی ۱۲۵۷ھ

﴿تخریج و تحقیق﴾

مفتی ابن مفتی، مفتی محمد جان نعیمی مدظلہ

﴿ترجمہ﴾

فضیلۃ الاستاذ مفتی ابو محمد اعجاز احمد

ناشر

جمعیت اشاعت اہلسنت، پاکستان

نور مسجد، کاغذی بازار، بیٹھادر، کراچی، رابطہ: 021-32439799

نام کتاب : تقبیل الصحابة ید رسول اللہ ﷺ

تصنیف : شیخ الاسلام امام محمد عابد السندی الانصاری الحنفی

تخریج و تحقیق : مفتی ابن مفتی، مفتی محمد جان نعیمی مدظلہ

ترجمہ : فضیلۃ الاستاذ مفتی ابو محمد اعجاز احمد

سن اشاعت : شوال المکرم 1435ھ - اگست 2014ء

سلسلہ اشاعت نمبر : 244

تعداد اشاعت : 3700

ناشر : جمعیت اشاعت اہلسنت (پاکستان)

نور مسجد کاغذی بازار میٹھا دور، کراچی، فون: 32439799

خوشخبری: ید رسالہ website: www.ishaateislam.net

پر موجود ہے۔

پیش لفظ

الحمد لله رب العالمين و الصلوة و السلام على رسوله الكريم
 جمعيت اشاعت اہلسنت (پاکستان) نے شروع سے اپنے قارئین کو مختلف عنوانات پر
 مواد دیا ہے تاکہ اُن کے عقائد و اعمال کے اصلاح ہو، اسی سلسلہ کی ایک کڑی یہ رسالہ ”تقبیل
 الصحابة ید رسول اللہ اور جلہ و رأسہ الشریف و حکم التقبیل عامۃ“ بھی ہے
 جو ہمارے اس خطے کے ایک عظیم عالم، فقیہ، محقق، محدث علامہ محمد عابد انصاری سندھی حنفی متوفی
 ۱۲۵۷ھ کی تصنیف ہے جو پیدا تو یہاں ہوئے مگر اپنی زندگی کا زیادہ حصہ عرب میں گزارا یہاں
 تک کہ مدینہ منورہ میں اپنے وقت میں رئیس العلماء قرار پائے، آپ نے مختلف عنوانات پر کئی
 کتب و رسائل تصنیف فرمائے ہیں اور مخدوم محمد عابد علیہ الرحمہ کے پانچ رسائل کی برادرم
 حضرت علامہ مفتی محمد جان نعیمی مدظلہ نے بڑی محنت سے تخریج و تحقیق فرمائی تھی اور اس کی
 طباعت کا انتظام بھی فرمایا تھا پھر برادرم حضرت علامہ مفتی محمد اعجاز اویسی مدظلہ نے ان کا اردو
 زبان میں ترجمہ فرمایا جو طباعت کے زیور سے آراستہ ہوئے۔ جن کے نام درج ذیل ہیں:

الصارم المسلول علی من انکر التسمیة بعبد النبی و عبد الرسول

رسالة فی کرامات الاولیاء و التصدیق بها

رسالة فی حکم اطعام الطعام فی مناسبات الفرح او الترح

التوسل و احکامہ و أنواعه

رسالة فی تقبیل الصحابة ید رسول اللہ ﷺ و رأسہ الشریف

اُن میں سے ایک رسالہ جمعیت اشاعت اہلسنت (پاکستان) اپنے سلسلہ اشاعت
 کے ۲۴۴ ویں نمبر پر شائع کر رہی ہے۔ اللہ تعالیٰ سے دعا ہے کہ اللہ تعالیٰ مصنف، محقق، مترجم
 اور اراکین ادارہ سب کو جزائے خیر عطا فرمائے۔

محمد عطاء اللہ نعیمی

خادم الحديث والافتاء جمعیت اشاعت اہلسنت (پاکستان)

شیخ الاسلام الفقیہ الامام

محمد عابد السندی الانصاری المدنی رحمہ اللہ

نام و نسب :

محمد عابد بن احمد علی بن محمد مراد بن محمد یعقوب ایوبی انصاری سندی، علمائے کرام کے درمیان آپ شیخ محمد عابد سندی کے نام سے معروف ہیں، آپ رحمہ اللہ کی نسبتوں میں ایوبی وانصاری کی نسبتیں دراصل صحابی رسول حضرت سیدنا ابویوب انصاری رضی اللہ عنہ کی وجہ سے ہیں کیونکہ آپ انہی کی اولاد امجاد میں سے ہیں۔

پیدائش :

آپ رحمہ اللہ پاکستان کے موجودہ صوبے سندھ کے ایک معروف شہر ”سیوہن“ [اسے سیون اور سیوستان بھی کہتے ہیں] میں جو کہ حیدرآباد کے شمال میں واقع ہے پیدا ہوئے، اسی نسبت سے آپ سندی [سندھی] کہلائے، بعض مؤرخین نے آپ رحمہ اللہ کے نام کے ساتھ مکی، مدنی، یمنی اور زبیدی نسبتوں کا بھی ذکر کیا ہے تو یہ تمام نسبتیں باعتبار سکونت کے ہیں۔

سیوہن وہ مشہور زمانہ علاقہ ہے جہاں سے بہت سے نابغہ روزگار اشخاص صفحات تاریخ کی رونق بنے اور دین اسلام کی تبلیغ و اشاعت میں کارہائے نمایاں سرانجام دیئے، انہی حضرات ذی وقار میں ملک پاکستان کی ایک نمایاں روحانی ہستی حضرت سیدنا عثمان مروندی المعروف سیدنا لعل شہباز قلندر نور اللہ ضربہ کی ہے، آپ رحمہ اللہ نے بھی دنیا کے مختلف ممالک میں سفر کے بعد اسی مقام کو مرکز تبلیغ بنایا اور یہاں رہتے ہوئے اطراف و اکناف عالم میں اعلائے کلمۃ الحق کی صداکیں بلند کیں، الغرض یہ خطہ ارضی زمانہ قدیم ہی سے اپنی اہمیت و افادیت کے پیش نظر اوراق

تاریخ کا ایک روشن وحسین باب رہا ہے۔

شجرہ نسب :

آپ علیہ (الرحمہ) کے پردادا حضرت شیخ محمد یعقوب انصاری علیہ (الرحمہ) نے اپنے شجرہ نسب کو باقاعدہ مرتب فرمایا پھر ان کے بیٹے اور شیخ محمد عابد سندی کے دادا شیخ الاسلام محمد مراد انصاری علیہ (الرحمہ) نے اپنی کتاب ”ذفینۃ الطالب“ میں اپنے نام کے اضافے کے ساتھ اسے شامل کیا، یہ کتاب چار ضخیم جلدوں میں مکتبہ محمودیہ میں مخطوط کی صورت میں موجود ہے، اسی کتاب کی چوتھی جلد کے صفحہ ۱۳۱ پر یہ شجرہ موجود ہے:

[شیخ محمد عابد بن شیخ احمد علی بن] محمد مراد المعروف القاضي الواعظ بن حافظ محمد یعقوب المعروف القاری بن محمود المعروف حافظ مَمُون بن حاجی عبد الرحمن المعروف القاری بن عبد الرحیم زینت القراء بن محمد انس بن عبد اللہ بن محمد جابر بن محمد خالد بن مالک بن ابو عوف بن حسان بن سالم بن اشعث بن مَتَّ بن صحابی جلیل حضرت سیدنا ابو ایوب انصاری رضی اللہ عنہ و عنہ ذرئہ :

میزبان رسول حضرت سیدنا ابو ایوب انصاری رضی اللہ عنہ کا شجرہ نسب یوں ہے:

ابو ایوب خالد بن زید انصاری خزر جی نجاری عدوی بن کلیب بن ثعلبہ بن عبد عمرو بن عوف بن غنم بن مالک بن نجار بن ثعلبہ بن خزر ج۔ (کذا فی

الطبقات لابن سعد)

شادی واولاد :

شیخ محمد عابد سندی انصاری علیہ (الرحمہ) ۱۲۰۸ھ میں اپنے چچا شیخ محمد حسین بن محمد مراد

انصاری عجلہ (الرحمہ کے ساتھ ہجرت کر کے یمن تشریف لے گئے اور وہاں ”خُدَیْدَةُ“ نامی علاقے میں سکونت اختیار کی، کچھ عرصے تک یہی تحصیل علم میں مشغول رہے پھر امام یمن اور صنعاء کے حاکم منصور کے طلب کرنے پر ۱۲۱۳ھ میں صنعاء تشریف لے گئے، حاکم صنعاء نے آپ عجلہ (الرحمہ کی فن طب میں مہارت و شہرت کی وجہ سے بطور خاص انہیں اپنا طبیب مقرر کیا۔

اسی زمانے میں آپ نے حاکم صنعاء کے وزیر علی عماری کی بیٹی ”دہما“ سے شادی کی، اکثر سیرت نگاروں کو تلاش و بیسار کے باوجود ان کی بیوی کے نام کے بارے میں معلوم نہ ہو سکا، لیکن اللہ تعالیٰ کے فضل سے ہمیں خود شیخ عابد سندی کے ہاتھ کی لکھی ہوئی ایک تحریر سے اس بارے میں پتہ چلا۔

وہ یوں کہ شیخ محمد عابد سندی عجلہ (الرحمہ کے پاس ”مجمع الزوائد للہیثمی“ کا ایک نسخہ تھا جو اس وقت مکتبہ محمودیہ میں تحت رقم ۴۵۷ موجود ہے، اس کی پہلی جلد کے ابتدائی صفحات پر شیخ نے امام جلال الدین سیوطی عجلہ (الرحمہ کے کچھ رسائل نقل کیے ہوئے ہیں، ان میں سے دوسرے نمبر پر سالہ ”بزوغ الهلال فی التحلل الموجبة لظلال“ للسیوطی نقل کیا ہے، اسی کے اخیر میں شیخ نے اپنے ہاتھ سے یہ عبارت لکھی ہے:

هذا خط زوجتی دہما المرحومة بنت وزیر امام الیمن علی العماری المرحوم
یعنی یہ میری مرحومہ بیوی دہما کی تحریر ہے جو کہ امام یمن کے وزیر علی عماری مرحوم کی بیٹی تھی۔
علامہ قاضی شوکانی نے البدرا الطالع ۱/۲۴۶ میں ان کے والد کے بارے میں لکھا ہے:
وزیر علی بن صالح عماری صنعانی ۱۱۵۰ھ میں پیدا ہوئے۔

علامہ شوکانی نے اپنی کتاب میں ان کی بہت تعریف و توصیف لکھی ہے، مزید تفصیل کے لیے اصل ماخذ کی طرف رجوع کریں۔

اکثر سیرت نگاروں نے بیان کیا ہے کہ شیخ محمد عابد سندی عجلہ (الرحمہ کی کوئی اولاد نہیں

البتہ یہ دونوں بہت جلد انتقال کر گئے تھے۔

☆ شیخ محمد عابد سندی علیہ (الرحمہ) نے شرح صحیح مسلم کی جلد اول پر یہ تحریر لکھی تھی:

میں نے اس کتاب کو مع بقیہ اجزاء کے علامہ صارم الدین سید ابراہیم بن سید عبداللہ حوثی کو فروخت کیا۔

حقیر محمد عابد سندی فی ذی القعدة ۱۲۳۰ھ

☆ اسی تحریر کے بعد علامہ ابراہیم حوثی علیہ (الرحمہ) کی درج ذیل تحریر بھی ملتی ہے:

میں نے اس شرح کو آنکھوں کی ٹھنڈک وجیہ الدین عبدالرحمن بن محمد عابد انصاری سندی کو ہبہ کیا۔

ابراہیم بن عبداللہ حوثی فی ذی القعدة ۱۲۳۰ھ

لہذا اس عبارت سے پتہ چلتا ہے کہ آپ کا ایک بیٹا عبدالرحمن نامی بھی تھا جسے علامہ ابراہیم حوثی علیہ (الرحمہ) نے شیخ عابد سندی علیہ (الرحمہ) سے کتاب خرید کر ہبہ کی تھی اور اس کے لیے اصلاح احوال کی دعا بھی فرمائی تھی، البتہ وہ بیٹا جلد ہی وصال کر گیا تھا۔

آج اگرچہ شیخ محمد عابد سندی انصاری علیہ (الرحمہ) کی اولاد جسمانی روئے زمین پر موجود نہ بھی ہو لیکن ان کی اولاد معنوی مثلاً کتابیں اور شاگردین کا سلسلہ علی علام اسلام کے ہر گوشے میں فیض آفریں ہے، اللہ تعالیٰ ﷻ اس سلسلے کو روز قیامت تک یوں ہی ثمر بار رکھے۔ آمین

شیوخ و اساتذہ کرام علیہم (الرحمہ):

۱۔ شیخ الاسلام محمد مراد الانصاری السندی (شیخ عابد سندی کے دادا) [المتوفی

[۱۱۹۸ھ]

۲۔ شیخ احمد علی بن شیخ الاسلام محمد مراد الانصاری (شیخ عابد سندی کے والد)

[المتوفی ۱۲۰۲ھ]

۳۔ شیخ محمد حسین بن شیخ الاسلام محمد مراد الانصاری السندی (شعبہ عابد

سندی کے چچا) [المتوفی ۱۲۱۱ھ]

۴۔ شیخ صالح بن محمد بن نوح بن عبد اللہ بن عمر بن موسیٰ العمری الفلانی

[المتوفی ۱۲۱۸ھ]

۵۔ شیخ احمد بن ادريس ابو العباس العرايشي الحسنی المغربي [المتوفی

[المتوفی ۱۲۵۳ھ]

۶۔ شیخ عبد الملك بن عبد المنعم بن محمد تاج الدين القلعي المكي

[المتوفی ۱۲۲۸ھ]

۷۔ شیخ محمد زمان الثاني بن محبوب الصمد بن محمد زمان الاول السندی

[المتوفی ۱۲۴۷ھ]

۸۔ شیخ محمد طاهر بن شیخ محمد سعید بن محمد سنبل المكي الحنفی

[المتوفی ۱۲۱۸ھ]

۹۔ شیخ يوسف بن محمد بن علاء الدين المزحاجي الزبيدي الحنفی [المتوفی

[المتوفی ۱۲۱۳ھ]

۱۰۔ شیخ صديق بن علی المزحاجي الزبيدي الحنفی [المتوفی ۱۲۲۹ھ]

تصنیف وتالیف کی صورت میں علمی جواہر پارے :

۱۔ منحة الباري فی جمع روايات البخاري [صحیح بخاری کی بے مثال خدمت]

۲۔ شرح تفسیر البیضاوی لثلاثة اجزاء من القرآن الکریم

۳۔ ترتیب مسند الامام ابی حنیفہ بروایۃ الحصکفی

۴۔ المواهب اللطیفۃ فی شرح مسند الامام ابی حنیفہ [فقہ حنفی کی عظیم اساس]

۵۔ ترتیب مسند الامام الشافعی

- ۶۔ معتمد الالمعي المہذب فی حل مسند الامام الشافعي المرتب
- ۷۔ شرح تيسير الاصول مختصر جامع الاصول لابن الديبع
- ۸۔ شرح بلوغ المرام لامام ابن حجر العسقلاني
- ۹۔ كشف الباس عما رواه ابن عباس مشافهة عن سيد الناس
- ۱۰۔ سلافة الالفاظ في مسالك الحُفاظ
- ۱۱۔ ايجاز الالفاظ لاعانة الحفاظ
- ۱۲۔ مجالس الابرار
- ۱۳۔ شرح ألفية السيوطي في مصطلح الحديث
- ۱۴۔ حصر الشارد من اسانيد محمد عابد [شيون واساتذہ سے اخذ کردہ اسانيد کا تذکرہ]
- ۱۵۔ روضة الناظرين في اخبار الصالحين
- ۱۶۔ طوابع الانوار شرح الدر المختار [دُرِّمُتَار کی سب سے ضخيم وفاق شرح]
- ۱۷۔ الابحاث في مسائل الثلاث
- ۱۸۔ رسالة في اخراج زكاة الحَبِّ بالقيمة
- ۱۹۔ الزام عساكر الاسلام بالاعتصار على القلنسوة طاعة للامام
- ۲۰۔ تغيير الراغب في تجديد الوقف الخارب
- ۲۱۔ الحفظ الاوفر لمن اطاق الصوم في السفر
- ۲۲۔ كف الاماني عن سماع الاغاني
- ۲۳۔ الخير العام في احكام الحمام
- ۲۴۔ منال الرجاء في شروط الاستنجاء
- ۲۵۔ نافع الخلق في الطب
- ۲۶۔ غنية الزكي في مسألة الوصي
- ۲۷۔ القول الجميل في ابانة الفرق بين تعليق الزوج وتعليق الوكيل
- ۲۸۔ فلك المحنة بمعالجة الحُقنة

- ۲۹۔ الصارم المسلول علی من انکر التسمیة بعبد النبی وعبد الرسول [مشمولہ کتاب ہذا]
- ۳۰۔ رسالۃ فی کرامات الاولیاء والتصدیق بها [مشمولہ کتاب ہذا]
- ۳۱۔ رسالۃ فی حکم اطعام الطعام فی مناسبات الفرح والترح [مشمولہ کتاب ہذا]
- ۳۲۔ التوسل وأحكامه وأنواعه [مشمولہ کتاب ہذا]
- ۳۳۔ رسالۃ فی تقبیل الصحابة ید رسول اللہ ﷺ و رأسہ الشریف [مشمولہ کتاب ہذا]

وفات حسرت آیات :

شیخ محمد عابد سندی انصاری علیہ الرحمہ نے مختلف ممالک میں سکونت اختیار کی اور اسلام کی ترویج و اشاعت میں اہم کردار ادا کیا اور دنیا کے اطراف و اکناف سے آئے ہوئے بے شمار طالبان علم دین کو سیراب کیا لیکن آخر عمر مبارک میں آپ نے مدینہ منورہ میں سکونت اختیار کی اور یہاں آپ کو علمائے مدینہ منورہ کا ”رئیس“ قرار دیا گیا پھر اللہ تعالیٰ ﷻ کی عطا کردہ توفیق سے اسی مدینہ رسول میں سترہ ۷ ربیع الاول ۱۲۵۷ھ کو وصال فرمایا اور حضرت سیدنا امیر المومنین عثمان بن عفان رضی اللہ عنہ کے مزار کے احاطے میں دار عقیل کی سمت تدفین کا شرف حاصل کیا، اس طرح آپ علیہ الرحمہ کی خواہش کے مطابق اللہ تعالیٰ ﷻ نے آپ کو جنت البقیع میں مدفن کی سعادت عطا فرمائی۔

تقبيل الصحابة

يد رسول الله ﷺ ورجله ورأيه

الشريف وحكم التقبيل عامة

(الحمد لله رب العالمين)
 والصلوة والسلام على سيد المرسلين
 وخاتم النبيين وعلى آله وصحبه عذراء الدين

﴿ سوال ﴾

حمد و صلوة کے بعد محمد عابد بن شیخ احمد علی انصاری خزر جی ایوبی نبأ سندی مولد اعرض کرتا ہے کہ مجھ سے بعض ایسے افراد نے بایں الفاظ سوال کیا جن کی مخالفت مجھ سے ممکن نہیں تھی کہ کیا احادیث مبارکہ میں اس بات کی کوئی وضاحت موجود ہے کہ صحابہ کرام رضی اللہ عنہم حضور نبی کریم ﷺ کے دست اقدس اور پیشانی و قدمین شریفین یا دیگر اعضائے کریمہ کے بوسے لیا کرتے تھے یا ایسا نہیں ہے؟

ہمیں اس بارے میں صریح نقول کے ذریعے وضاحت سے آگاہ فرمائیں، اللہ تعالیٰ ﷻ آپ کو ہر بھلائی سے سرفراز فرمائے اور ہماری طرف سے آپ کو بہترین جزاء عطا فرمائے۔
 ”وصلی اللہ تعالیٰ علی سیدنا محمد وآلہ واصحابہ وسلم تلبینا“

﴿ جواب ﴾

جان لو! کہ سر، ہاتھ، پیشانی یا دیگر اعضائے جسمانی کا بوسہ لینا یا تو بطور شہوت ہوتا ہے تو میاں بیوی کے علاوہ دیگر افراد کے لیے ایسے بوسے کے حرام ہونے میں کوئی شک نہیں یا پھر بطور شفقت و محبت ہوتا ہے جیسا کہ باپ کا اپنے بچے کا بوسہ لینا اور ایسا بوسہ بالکل جائز ہے کیونکہ حضور نبی کریم ﷺ حضرت سیدنا حسین رضی اللہ عنہ کا بوسہ لیا کرتے تھے اور اسی طرح حضرت سیدنا ابو بکر صدیق رضی اللہ عنہ نے اپنی بیٹی حضرت سیدنا عائشہ رضی اللہ عنہا کا بوسہ لیا جس وقت وہ بخار کی حالت میں تھیں

جیسا کہ سنن ابوداؤد کی روایت میں ذکر موجود ہے۔

اور بوسہ لینے کی یہ صورت اکثر اوقات شفقت و اظہار محبت کی وجہ سے ہوتی ہے اور اسی صورت میں حضور نبی کریم ﷺ کا حضرت سیدنا جعفر بن ابی طالب رضی اللہ عنہ کا بوسہ لینا بھی شامل ہے، جیسا کہ امام ابوداؤد نے (اپنی سنن میں) اور امام بیہقی نے شعب الایمان میں روایات کیا ہے۔

یا پھر بوسہ لینا بطور تعظیم ہوتا ہے تو ایسا بوسہ عالم دین، عادل بادشاہ یا دینی عزت و شرف کے حامل افراد مثلاً علوی وغیرہ کے لیے تو جائز ہے کہ اس میں دراصل حضور نبی کریم ﷺ کی نسبت ملحوظ ہوتی ہے لیکن ان کے علاوہ دیگر افراد کے لیے ایسے بوسے کے جواز میں کوئی دلیل موجود نہیں اور نہ ہی ہمیں اس بارے میں کوئی دلیل ملی ہے کہ جسے ہم ذکر کرتے۔

اور مذکورہ افراد (عالم دین، عادل بادشاہ وغیرہ) کے ہاتھوں کو چومنے کے بارے میں کسی نے بھی انکار نہیں کیا ہے کیونکہ کثیر قوی دلائل اس بات کی شہادت دے رہے ہیں کہ صحابہ کرام رضی اللہ عنہم نے حضور نبی کریم ﷺ کے دست اقدس اور قدمین شریفین کے بوسے لیے تھے۔

صحابہ کرام کا حضور نبی کریم ﷺ

کے دست اقدس اور قدمین شریفین کے بوسے لینا

﴿1﴾ امام ابوداؤد (اپنی سنن میں) اور امام بخاری ”الادب المفرد“ میں حضرت سیدنا زارع رضی اللہ عنہ سے روایت کرتے ہیں اور یہ عبد القیس قبیلہ کے وفد کے ہمراہ تھے:

قَالَ لَمَّا قَدِمْنَا الْمَدِينَةَ فَجَعَلْنَا نَتَبَادَّرُ مِنْ

رَوَاحِلِنَا فَتَقَبَّلَ يَدَ رَسُولِ اللَّهِ ﷺ وَرَجْلَيْهِ:

ترجمہ: جب ہم مدینہ منورہ میں حاضر ہوئے تو ہم اپنی سواریوں سے اترے اور حضور نبی

کریم ﷺ کے ہاتھوں اور قدمین شریفین کا بوسہ لیا۔

(سنن ابی داؤد، کتاب الادب، رقم ۵۲۲۵، الادب المفرد للبخاری، باب تقبیل الرجل، رقم ۱۰۰۴)

﴿2﴾ امام ابو داؤد (اپنی سن میں) حضرت سیدنا عبد اللہ بن عمر رضی اللہ عنہما سے ایک واقعہ نقل کرنے کے بعد ان کا فرمان لکھتے ہیں کہ ہم حضور نبی کریم ﷺ کے قریب ہوئے اور آپ ﷺ کے ہاتھوں کو چوم لیا۔

(سنن ابی داؤد، کتاب الادب، باب فی قبلة الید، رقم ۵۲۲۳، سنن کبریٰ للبیہقی، ۱۰۱/۷)

﴿3﴾ امام ابو داؤد (اپنی سن میں) حضرت سیدنا عائشہ رضی اللہ عنہا سے روایت کرتے ہیں کہ حضرت سیدتنا فاطمہ رضی اللہ عنہا کے پاس جب بھی حضور نبی کریم ﷺ تشریف لے جاتے تو آپ رضی اللہ عنہا کھڑی ہوتیں اور دست اقدس کو بوسہ دیتیں۔

(سنن ابی داؤد، کتاب الادب، باب ماجاء فی القیام، رقم ۵۴۱۶، سنن ترمذی، باب فضل فاطمہ، رقم ۳۸۲۸)

﴿4﴾ امام ابو داؤد (اپنی سن میں) حضرت سیدنا اُسید بن حضیر رضی اللہ عنہ سے اور وہ ایک انصاری شخص سے روایت کرتے ہیں:

ہم لوگ بیٹھے ہوئے آپس میں مذاق کر رہے تھے کہ اچانک ہم میں سے ایک شخص بلند آواز سے مسکرانے لگا تو حضور نبی کریم ﷺ نے اسے چھڑی کی نوک سے دبایا تو اس نے عرض کی مجھے اس کا بدلہ چاہیے؟ آپ ﷺ نے ارشاد فرمایا، لے لو: اُس نے عرض کی آپ ﷺ پر تو قیص ہے لیکن مجھ پر تو قیص نہیں تھی تو حضور نبی کریم ﷺ نے اپنی قیص مبارک اوپر اٹھادی تو اس نے فوراً منہ ڈال کر مہر والی جگہ کا بوسہ لے لیا اور عرض کرنے لگا اے اللہ کے رسول! میرا اسے بوسہ لینے کا ہی ارادہ تھا۔

(سنن ابی داؤد، کتاب الادب، باب فی قبلة الجسد، رقم ۵۲۲۳)

﴿5﴾ امام طبرانی علیہ الرحمہ حضرت سیدنا کعب بن مالک رضی اللہ عنہ سے روایت کرتے ہیں کہ جب حضور نبی کریم ﷺ ان کے پاس تشریف لائے تو انہوں نے دست اقدس کو پکڑ کر چوم لیا۔

(معجم کبیر للطبرانی، ۱۹/۹۵، مجمع الزوائد للبیہقی، ۸/۸۴، رقم ۱۲۷۹۷)

﴿6﴾ امام طبرانی ”معجم اوسط“ میں سند جید کے ساتھ حضرت سیدنا سلمہ بن اکوع رضی اللہ عنہ سے

روایت کرتے ہیں کہ انہوں نے فرمایا:

میں نے اپنے ان ہاتھوں سے حضور نبی کریم ﷺ کی بیعت کی تھی اور اُن کا بوسہ لیا تھا اور مجھ پر کسی نے بھی اعتراض نہیں کیا۔

(معجم اوسط للطبرانی، رقم ۶۶۱، معجم کبیر للطبرانی، رقم ۱۰۴۸۳، مجمع الزوائد للبیہقی، ۸/۸۵، رقم ۱۲۷۹۹)

﴿7﴾ امام حاکم علیہ (الرحمہ "مستدرک" میں حضرت سیدنا بریدہ ؓ سے روایت کرتے ہیں کہ ایک شخص حضور نبی کریم ﷺ کی خدمت میں حاضر ہوا اور آپ ﷺ کے دست اقدس اور قد میں شریفین کا بوسہ لیا۔ (مستدرک للحاکم، کتاب البر والصلة، ۵/۲۴۰، رقم ۷۴۰۵)

﴿8﴾ امام ترمذی، امام نسائی اور امام ابن ماجہ علیہم (الرحمہ سیدنا صفوان بن عسال ؓ سے روایت کرتے ہیں کہ یہودی قوم کے کچھ افراد نے حضور نبی کریم ﷺ کے دست اقدس اور قد میں شریفین کا بوسہ لیا۔ "قَالَ التِّرْمِذِيُّ هَذَا حَدِيثٌ حَسَنٌ"

(سنن ترمذی، کتاب الاستیذان، رقم ۲۷۳۳، سنن نسائی، باب الحر، رقم ۴۰۸۳، سنن ابن ماجہ، کتاب الادب، رقم ۳۷۰۵، مصنف ابن ابی شیبہ، کتاب الادب، ص ۱۲۶، شرح النہ للبخاری، ۱۱/۲۹۲)

لہذا جب بعض حالات و واقعات میں صحابہ کرام کا حضور نبی کریم ﷺ کے دست اقدس اور قد میں شریفین کو چومنا ثابت ہو گیا تو عالم دین، عادل بادشاہ اور معظم دینی افراد کے ہاتھ، پاؤں کے بوسہ لینے کے جواز پر بھی دلیل قوی ہو گئی اگرچہ حضور نبی کریم ﷺ کی ذات مبارک میں تو ایسے فضائل شریفہ و مناقب حمیدہ اور علم لدنی، عمومی سیادت اور شرافت نسبی کے وہ بزرگانہ کمالات و اوصافات ہیں کہ کسی ایک کو بھی اُن اوصاف کا حامل نہیں قرار دیا جاسکتا (کہ یہ تو صرف حضور علیہ السلام ہے ہی کے ثایاں ہیں) البتہ آپ ﷺ کے مذکورہ بالا تین اوصافات میں سے جسے بھی حصہ ملا تو اس کے ہاتھ چومنے کے جواز پر اس کی روشنی میں دلیل موجود ہے اور آیات درج ذیل کا عموم بھی اسی طرف اشارہ کر رہا ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ: (سورہ احزاب ۳۳، آیت ۲۱)

ترجمہ: فی الحقیقت تمہارے لئے رسول اللہ (صلی اللہ علیہ وآلہ وسلم کی ذات) میں نہایت ہی حسین نمونہ (حیات) ہے۔

وَإِنْ تَطِيعُوهُ تَهْتَدُوا: (سورہ نور، آیت ۵۴)

ترجمہ: اور اگر تم ان کی اطاعت کرو گے تو ہدایت پا جاؤ گے۔

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا: (سورہ حشر، آیت ۷)

ترجمہ: اور جو کچھ رسول تمہیں عطا فرمائیں سو اُسے لے لیا کرو اور جس سے تمہیں منع فرمائیں سو (اُس سے) رُک جایا کرو۔

نیز حضور نبی کریم ﷺ کا فرمان بھی اسی جانب مشیر ہے:

إِنْ أَخْشَاكُمْ وَأَعْلَمَكُمُ بِاللَّهِ أَنَا

ترجمہ: بیشک تم لوگوں میں اللہ تعالیٰ ﷻ سے سب سے زیادہ ڈرنے والا اور اس کی معرفت والا میں ہوں۔ (صحیح بخاری، رقم ۲۰، کشف الخفاء، رقم ۷۲۰، اسنی الطالب، رقم ۱۶۵)

اسی لیے (ہاتھ پاؤں) چومنے کے جواز کو صرف حضور نبی کریم ﷺ کے ساتھ ہی خاص نہیں کیا جائے گا۔

﴿۹﴾ امام ترمذی سند حسن کے ساتھ حضرت انس بن مالک رضی اللہ عنہ سے روایت کرتے ہیں کہ ایک شخص نے عرض کی یا رسول اللہ! ہم میں سے کوئی شخص جب اپنے کسی بھائی یا دوست سے ملے تو کیا اس کے لیے (تظیما) جھک کر ملے؟ تو آپ ﷺ نے ارشاد فرمایا: نہیں، تو انہوں نے عرض کی پس کیا وہ اسے اپنے ساتھ چمٹا کر بوسہ لے؟ تو آپ ﷺ نے ارشاد فرمایا: نہیں، تو انہوں نے عرض کی، کیا وہ اس سے ہاتھ ملائے؟ تو آپ ﷺ نے ارشاد فرمایا: ہاں (ایسا کرے)۔ (سنن)

ترمذی، کتاب الاستیذان، باب ماجاء فی المصافحہ، رقم ۲۷۲۸، مسند احمد، ۳/۱۹۸)

ہم اس حدیث کے بارے میں کہتے ہیں:

کہ یہ عالم دین اور دیگر معظم و دینی شرف کے حامل افراد ”جن کے ہاتھوں کا بوسہ لینا جائز

ہے“ کے علاوہ پر محمول ہوگی۔ اور اس بارے میں ہم کہتے ہیں:

(10) حضور نبی کریم ﷺ کا حضرت زید بن حارثہؓ کا بوسہ لینا ثابت ہے جبکہ وہ مدینہ منورہ تشریف لائے تو آپ ﷺ نے انہیں گلے لگایا (اور پیشانی پر بوسہ لیا) جیسا کہ امام ترمذی علیہ الرحمہ نے روایت کیا ہے۔

(سنن ترمذی، کتاب الاستیذان، باب ماجاء فی المعانقہ والقبلہ، رقم ۲۷۳۲، شرح معانی الآثار للطحاوی، ۲/۲۸۱)

(11) اسی طرح حضور نبی کریم ﷺ نے حضرت علیؓ کی موجودگی میں حضرت سیدنا ابو بکرؓ کو سینے سے لگایا اور اُن کے چہرے کا بوسہ لیا تو حضرت سیدنا علیؓ نے عرض کی کیا آپ ﷺ حضرت ابو بکرؓ کے چہرے کا بوسہ لیتے ہیں؟ تو حضور نبی کریم ﷺ نے ارشاد فرمایا:

اے ابوالحسن! ابو بکر میرے نزدیک اتنا ہی مقرب ہے جتنا کہ میں اپنے رب کی بارگاہ میں مقرب ہوں۔

تو یہ مذکورہ بالا تمام تر روایات (بوسے کو صرف حضور علیہ السلام ہی سے خاص) کرنے کے برخلاف ہیں اور انکار کرنے والے (جو حضور علیہ السلام کے علاوہ دیگر افراد نبی کے ہاتھ پاؤں کے بوسہ لینے کا انکار کرتے ہیں) وہ حضرت سیدنا انس بن مالکؓ کی روایت کردہ حدیث کے ذریعے عدم جواز کا قول پیش کرتے ہیں اور اسی مقصد کے پیش نظر سائل کا سوال بھی ہے حالانکہ گلے ملنے کے جواز کے تو وہ بھی قائل ہیں اور دیکھا جائے تو اس میں بھی وہی معاملہ ہے جس کی بنا پر سائل نے سوال کیا تھا پس اگر صرف اس بنا پر بوسے کو حرام کہا جائے تو پھر گلے ملنا بھی حرام ہونا چاہیے لیکن اگر گلے ملنا حرام نہیں ہے تو بوسہ بھی حرام نہیں ہوگا۔

تو پتہ چلا کہ حدیث مذکورہ کا مفہوم جھکنے کے علاوہ میں معمول بہ نہیں ہے اور ہاتھ ملانے کا جواز تو واضح ہی ہے اس پر کوئی کلام ہی نہیں۔

اور جس مفہوم کو ہم نے بیان کیا ہے اس کی تائید خود حدیث انسؓ سے بھی ہو رہی ہے کہ جب کسی شخص نے حضور نبی کریم ﷺ سے اپنے بھائی یا دوست سے ملاقات کے وقت (گلے

لگانے وغیرہ کے بارے میں) سوال کیا تو اس نے یہ نہیں پوچھا کہ بندہ جب کسی فضل و شرف والے شخص سے ملاقات کرے (تو کیا اُن سے بھی گلے مل سکتا ہے یا بوسہ لے سکتا ہے وغیرہ) اور جواب دراصل سوال کا محتاج ہوتا ہے (یعنی جیسا سوال ہوگا ویسا ہی جواب دیا جائے گا اور اپنی طرف سے احتمالات اور شقیں قائم کر کے جواب دینا ویسے بھی مناسب نہیں ہوتا)۔

اور یہ تمام باتیں بھی ہم نے صرف باہمی تعارض کو دور کرنے کی غرض سے بیان کی ہیں حالانکہ اُسلوب کلام اس کے بغیر بھی ہمارے موقف پر واضح ہے جیسا کہ علم و آگہی رکھنے والے افراد پر یہ بات پوشیدہ نہیں۔

پس اگر کہا جائے کہ آپ نے عدم خصوصیت کا استدلال اس بات سے کیا ہے کہ حضور نبی کریم ﷺ نے صحابہ کرام کا بوسہ لیا اور بلاشبہ یہ بات تو حدیث مرفوع سے ثابت ہے اور ہم نے تو اس بارے میں سوال ہی نہیں کیا کیونکہ ہم تو کہتے ہیں جیسے صحابہ کرام کا حضور علیہ السلام کے ہاتھ، پاؤں کا بوسہ لینا خاص ہے اُسی طرح حضور ﷺ کا صحابہ کرام کے چہروں کو چومنا اور انہیں گلے لگانا بھی آپ ﷺ ہی کے ساتھ خاص ہے۔

تو بھلا آپ نے دیگر اہل علم و شرف حضرات کیلئے اس سے بوسہ لینے کا جواز کہاں سے اخذ کر لیا؟ حالانکہ یہ بات تو ایسی احادیث کے ذریعے ہی تحقیق و معلوم ہوگی جس میں موجود ہو کہ صحابہ کرام رضی اللہ عنہم بھی بغیر انکار کے باہم ایسا کیا کرتے تھے اور اگر ایسی احادیث نہ ہوں تو خصوصیت کا معاملہ برقرار رہے گا؟؟۔

﴿جواب﴾ ہم کہتے ہیں کہ خصائص میں احتمال کا معاملہ بھی ثابت ہوتا ہے اس لیے اگر یہ بات نہ ہو تو ہر وہ کام جسے شارع علیہ (اللہ) نے خود ادا فرمایا وہ خصوصیت کا حامل قرار پائے گا جب تک کہ اس کا مشروع ہونا (بندوں کیلئے) ثابت نہ ہو جائے اور یہ بات تو قرآن مجید اور محققین علمائے نقل و عقل کے بھی خلاف ہے۔

اور جو لوگ ایسے چومنے کو منع کرتے ہیں تو ان کے نزدیک اس کی وجہ غیر اللہ کی تعظیم کا پایا جانا ہے اور غیر اللہ کی تعظیم حرام ہے لیکن اگر بات ایسی ہی ہوتی تو حضور نبی کریم ﷺ اس سے لازم بنتے جیسا کہ ماقبل حضور نبی کریم ﷺ کا فرمان گزرا:

إِنَّ أَحْسَنَكُمْ وَأَعْلَمَكُمْ بِاللَّهِ أَنَا

ترجمہ: بیشک تم لوگوں میں اللہ تعالیٰ ﷻ سے سب سے زیادہ ڈرنے والا اور اس کی معرفت والا میں ہوں۔ (صحیح بخاری، رقم ۲۰، کشف الخفاء، رقم ۲۰۷، اسنی المطالب، رقم ۱۶۵)

کیونکہ کثرت کے ساتھ ناپسندیدہ امور سے آپ ﷺ کا بیزار ہونا ثابت ہے جیسا کہ حضور نبی کریم ﷺ کا فرمان ہے:

لَا تَطْرُونِي كَمَا أَطْرَى عِيسَى بْنِ مَرْيَمَ

ترجمہ: (میری شان میں مبالغہ آرائی سے کام نہ لینا اور) مجھے یوں نہ بڑھا دینا جیسے حضرت عیسیٰ علیہ السلام کے بارے میں مبالغہ کیا گیا (اور انہیں اللہ تعالیٰ ﷻ کا بیٹا قرار دیا گیا، معاذ اللہ):

(صحیح بخاری، کتاب احادیث الانبیاء، رقم ۳۳۳۵، مسند احمد، ۵۵/۱، شرح السنہ للبخاری، ۲۳۶/۱۳)

نیز اسی کی مثل یہ فرمان بھی ہے:

إِنْ كِدْتُمْ تَتَفَعَّلُونَ فَعِلْ فَارِسَ وَالرُّومَ يَقُومُونَ عَلَى مُلُوكِهِمْ

ترجمہ: کیا تم بھی اہل فارس و روم کی طرح کرنا چاہتے ہو کہ وہ لوگ اپنے بادشاہوں کی تعظیم کے لیے کھڑے ہوتے تھے۔

اور یہ اس وقت ارشاد فرمایا جب حضور نبی کریم ﷺ بیٹھ کر نماز ادا فرما رہے تھے تو صحابہ کرام نے تعظیم رسالت کے پیش نظر کھڑے ہو کر نماز ادا کی اور انہیں امام کے بیٹھے ہوئے ہونے کی صورت میں اُس کے پیچھے نماز ادا کرنے (کی کیفیت) کے بارے میں علم نہ تھا حتیٰ کہ حضور نبی کریم ﷺ نے ارشاد فرمایا:

وَأِنْ صَلَّى جَالِسًا فَصَلُّوا جُلُوسًا أَجْمَعُونَ: (صحیح بخاری، کتاب الصلوٰۃ، رقم ۶۸۸)

ترجمہ: اگر (امام) بیٹھ کر نماز پڑھے تو تم سب بھی (اس کے پیچھے) بیٹھ کر نماز ادا کرو۔

(بخاری شریف میں اسی مقام پر لکھا ہے کہ حضور ﷺ کا یہ فرمان کسی پہلی بیماری کی صورت میں تھا لیکن آخری مرض وصال میں آپ ﷺ نے بیٹھ کر نماز ادا فرمائی اور صحابہ کرام آپ کے پیچھے کھڑے ہو کر نماز ادا فرماتے رہے اور آپ ﷺ نے اس پر کوئی کلام نہیں فرمایا، لہذا اسی آخری فعل کو احکام میں اختیار کیا جائے گا۔ ابو محمد غفرلہ)

پس حضور ﷺ کی یہ حالت مبارکہ تھی کہ صحابہ عوام کے ایسے تعظیمی عمل کو بھی ناپسند فرمایا تو بھلا اُس عمل سے کیوں کر ناگواری ظاہری نہیں فرمائی جسے آپ جانتے تھے کہ وہ صحابہ کرام کیلئے حرج و مشقت کا باعث ہوگا حالانکہ آپ ﷺ تو اپنی وسعت علمی کے کمال کی بنا پر یہ بھی جانتے تھے کہ صحابہ کرام آپ ﷺ کی سخت سے پیروی کرنے والے اور آپ ﷺ کے طریقے پر ہی انحصار کرنے والے ہوں گے۔

اور حضور نبی کریم ﷺ سے ایسے معاملات کا صدور تو کئی مرتبہ ظاہر ہوا تو اللہ تعالیٰ کی پناہ! کہ آپ ﷺ ایسا کام کریں جس میں آپ ﷺ کے صحابہ کرام کے لیے گناہ ہو اور پھر انہیں اس فعل کے اپنے ساتھ ہی خاص نہ ہونے پر تنبیہ بھی نہ فرمائیں۔ (کیونکہ حضور علیہ السلام نے اگر کبھی کوئی خصوصیت والا کام کیا یا اس کا حکم دیا تو ساتھ ہی اس کی تخصیص بھی واضح فرمادی مثلاً ایک شخص کو چھ ماہ کا بکری کا بچہ قربانی میں ذبح کرنے کی اجازت دی لیکن ساتھ ہی فرمادیا کہ تیرے علاوہ کسی کے لیے حلال نہیں، اسی طرح حضرت خزیمہ کی تنہا گواہی کو دو کے برابر قرار دیا اور فرمایا تیرے علاوہ کسی کے لیے جائز نہیں وغیرہ)

حاصل کلام یہ کہ قرآنی آیات اور احادیث نبویہ بغیر کسی چون و چرا اور بحث و تفتیش کے صراحتہً ان کی پیروی کرنے پر دلالت کر رہی ہیں جیسا کہ ذرا سی سمجھ بوجھ رکھنے والے پر پوشیدہ نہیں اور صریح دلائل اس بات پر بھی موجود ہیں کہ صحابہ کرام باہم (بطور شفقت و محبت) ایک دوسرے کا بوسہ لیا کرتے تھے اور ان میں سے کوئی ایک بھی اس بارے میں دوسرے پر انکار نہیں کرتا تھا۔

صحابہ کرام اور دیگر بزرگان دین سے بوسے کے جواز کا ثبوت

﴿12﴾ امام طبرانی علیہ الرحمہ حضرت یحییٰ بن حارث دماريؒ سے روایت کرتے

ہیں کہ انہوں نے حضرت سیدنا وائلہ بن اسقعؒ سے ملاقات کی تو عرض کیا:

بَايَعْتَ يَدَكَ هَذِهِ رَسُولَ اللَّهِ ﷺ؟ فَقَالَ نَعَمْ

فَقُلْتُ أُعْطِنِي يَدَكَ أَقْبَلُهَا فَأَعْطَانِيهَا وَقَبَّلْتُهَا:

کیا آپ نے ان ہاتھوں سے حضور نبی کریم ﷺ کی بیعت کی تھی؟ تو انہوں نے فرمایا، جی ہاں! میں نے عرض کی، مجھے اپنے ہاتھ دیجیے، تو انہوں نے مجھے اپنے پکڑائے، تو میں نے انہیں بوسہ دیا۔ (معجم کبیر للطبرانی، ۹۳/۲۲، رقم ۲۲۶، مجمع الزوائد للبیہقی، ۸۳/۸، رقم ۱۲۷۹۷)

امام پیشی علیہ الرحمہ نے فرمایا، اس روایت کے تمام رجال ثقہ ہیں۔

امام محبت طبری نے اپنی کتاب ”الریاض النضرۃ“ میں ”الصفوۃ“ سے نقل کیا ہے کہ صاحب صفوۃ نے ”فضائل ابی بکر“ میں حضرت سیدنا ابو رجاء عطار دیؒ سے روایت کیا ہے کہ انہوں نے فرمایا:

میں مدینے میں آیا تو لوگوں کو دیکھا کہ ایک جگہ جمع ہیں اور ایک شخص کو دیکھا جو دوسرے کے بوسے لے رہا ہے اور کہتا جا رہا ہے میں تجھ پر فدا! اگر تم نہ ہوتے تو ہم ہلاک ہو جاتے۔

میں نے لوگوں سے پوچھا یہ بوسے لینے والا کون ہے اور جس کو چوم رہا ہے وہ کون ہے؟ تو لوگوں نے جواب دیا، یہ بوسے لینے والے سیدنا عمرؓ ہیں جو حضرت امیر المومنین سیدنا ابو بکر صدیقؓ کے سر کے بوسے لے رہے ہیں۔

انہوں نے مانعین زکوٰۃ والے مرتد قبائل سے جہاد کیا جس کی وجہ سے وہ لوگ ان کے پاس جھکتے ہوئے حاضر ہوئے (تو اسی خوشی میں حضرت عمرؓ ان کا بوسہ لے رہے ہیں)

حافظ ابن حجر عسقلانی نے اپنی کتاب ”الاصابہ“ میں حضرت سیدنا عبداللہ بن عباس رضی اللہ عنہما کے ترجمہ میں امام شعی علیہ (الرحمہ) سے نقل کیا ہے:

حضرت سیدنا زید بن ثابت رضی اللہ عنہ سوار ہوئے تو حضرت سیدنا ابن عباس رضی اللہ عنہ نے ان کی سواری کی لگام تھام لی تو انہوں نے فرمایا: اے رسول اللہ کے چچا کے بیٹے! ایسا مت کیجئے، تو انہوں نے فرمایا:

هَكَذَا أُمِرْنَا أَنْ نَفْعَلَ بِعُلَمَائِنَا

ہمیں یہی حکم ملا ہے کہ اپنے علمائے کرام کے ساتھ ایسا سلوک کریں (اور ان کے ساتھ ایسی تعظیم سے پیش آئیں) تو حضرت زید بن ثابت رضی اللہ عنہ نے ان کے ہاتھوں کو چوم لیا اور فرمایا:

هَكَذَا أُنْفَعِلُ بِأَهْلِ بَيْتِ نَبِيِّنَا

ہمیں بھی ایسا ہی حکم ملا ہے کہ اہل بیت نبوت رضی اللہ عنہم کے ساتھ ایسا سلوک کریں۔

(الاصابہ فی معرفۃ الصحابہ للعسقلانی ۲/۴۹۱، مستدرک للحاکم ۴/۵۲۳، رقم ۵۸۴۰)

امام بیہقی علیہ (الرحمہ) حضرت ابورافع رضی اللہ عنہ سے روایت کرتے ہیں:

حضرت سیدنا عمر رضی اللہ عنہ نے روم کی طرف ایک لشکر روانہ فرمایا اور اس میں حضرت عبداللہ بن حذافہ رضی اللہ عنہ بھی تھے پس وہ گرفتار ہو گئے تو روم کے بادشاہ نے کہا کہ نصرانی مذہب اختیار کر لو تو میں تمہیں اپنے ملک میں جاگیر دے دوں گا؟ آپ رضی اللہ عنہ نے اس بات سے انکار فرمایا تو اس نے کہا کہ انہیں لٹکا دیا جائے۔

تو آپ کو لٹکا دیا گیا پھر اس نے کہا ان پر تیر برسائے جائیں لیکن انہیں کوئی نقصان نہیں ہوا تو انہیں اتارا گیا پھر اس نے کہا کہ بڑا برتن لاؤ اور اس میں پانی ڈال کر خوب گرم کر و پس اس میں قیدیوں کو ڈالا گیا جس سے ہڈیاں ابلنے لگیں تو ان سے کہا گیا کہ اگر تم نے نصرانی مذہب اختیار نہیں کیا تو تمہیں بھی اس میں ڈال دیا جائے گا پس جب انہیں ڈالنے کے لیے لے جایا جا رہا تھا تو یہ رونے لگے، بادشاہ نے پوچھا کیوں رو رہے ہو؟

آپ ﷺ نے فرمایا: میں تمنا کر رہا ہوں کہ کاش میری سوجائیں ہوتیں اور وہ بھی یکے بعد دیگر اللہ تعالیٰ ﷻ کی راہ میں اسی طرح قربان ہوتیں۔

تو یہ سن کر بادشاہ نے کہا میرے سر پر بوسہ دو میں تمہیں جانے دوں گا آپ نے فرمایا کیا سارے مسلمانوں کو بھی آزاد کر دیا جائے گا اس نے کہا ہاں، تو آپ ﷺ نے اس کے سر کو چوما تو اس نے سب کو آزاد کر دیا، جب یہ لشکر حضرت عمرؓ کے پاس پہنچا تو حضرت عمرؓ کھڑے ہوئے اور ان کے سر کا بوسہ لیا۔

امام ابن عساکر نے اس واقعہ کو حضرت سیدنا ابن عباس رضی اللہ عنہما سے موصول بھی روایت کیا ہے اور ”فوائد“ میں اسے ہشام بن عثمان نے امام زہری علیہ الرحمہ سے مرسل روایت کیا ہے۔

(سیر اعلام النبلاء للذہبی، ۳/۳۵۸، تاریخ دمشق للکبیر، ۱۲/۱۰۶، اسد الغابہ لابن اثیر، ۳/۲۱۲)

پس یہ احادیث نہایت واضح ہیں کہ صحابہ کرام ایسے بوسے کا انکار نہیں کرتے تھے بلکہ اس سے راحت محسوس کرتے تھے اور حضرت سیدنا زید بن ثابتؓ کے اس قول پر بھی کسی نے انکار نہیں کہا کہ ہمیں بھی یہی حکم ملا ہے کہ اہل بیت نبوت رضی اللہ عنہم کے ساتھ ایسا ہی کریں۔

اس سے واضح ہوتا ہے کہ کسی ذی شرف شخصیت کے ہاتھوں کا بوسہ لینا حضور نبی کریم ﷺ کی جانب سے جائز کردہ ہے کیونکہ صحابی رسول کا کہنا ”ہمیں حکم دیا گیا ہے“ دراصل مرفوع ہونے کے حکم میں ہے اور حضور نبی کریم ﷺ کے علاوہ کسی کا بھی قول اس درجے کا نہیں ہو سکتا جیسا کہ امام ابن الصلاح نے ”مقدمۃ فی علوم الحدیث“ میں اور حافظ ابن حجر عسقلانی نے ”شرح منہجۃ الفکر“ میں اس بات کی تحقیق لکھی ہے۔

اور جو فعل حضور نبی کریم ﷺ کی جانب سے حکم کردہ ہو اگر اسے نہ کیا جائے تو گناہ گار ہونا لازم آئے گا اسی لیے جو شخص کسی معظم دینی شخص کے ہاتھوں کو نہیں چومتا تو دراصل وہ گناہ گار اور حکم

نبی ﷺ کی خلاف ورزی کرنے والا ہے، اللہ تعالیٰ ﷻ نے ارشاد فرمایا:

فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ:

ترجمہ: پس وہ لوگ ڈریں جو رسول کے امر (ادب) کی خلاف ورزی کر رہے ہیں کہ (دنیا میں ہی) انہیں کوئی آفت آپہنچے گی یا (آخرت میں) ان پر دردناک عذاب آن پڑے گا۔

(سورہ نور ۲۳، آیت ۶۳)

پس جب بوسہ نہ لینے والے کے بارے میں یہ حکم ہے (کہ وہ شارع علیہ السلام کی خلاف ورزی کرنے والا ہے) تو اس شخص کے بارے میں بھلا کیا خیال ہے؟ جو سرے سے ہی اس کا منکر ہے، بیشک ایسے شخص کا وبال و گناہ بہت بڑا ہے اور ہم اللہ تعالیٰ ﷻ سے بخشش کا سوال کرتے ہیں۔

محققین ائمہ کرام سے ہر زمانے میں بوسہ لینے کا ثبوت

علمائے کرام کا ہر زمانے میں ہاتھوں کو بوسہ دینے کے بارے میں معمول رہا ہے اور اس بارے میں کسی نے بھی کوئی انکار و اعتراض نہیں کیا ہے جیسا کہ امام ابن استیٰ نے ”عمل الیوم واللیلۃ“ میں حضرت ابوبکر بن محمد بن عمر رضی اللہ عنہ سے روایت کیا ہے:

میں حضرت امام ابوبکر بن مجاہد علیہ الرحمہ کے پاس موجود تھا کہ حضرت سیدنا شبلی عجلہ (لرحمہ تشریف لائے تو ابوبکر بن مجاہد کھڑے ہوئے اور ان سے گلے ملے اور ان کی پیشانی پر بوسہ دیا تو میں نے عرض کی یا سیدی! آپ نے شبلی عجلہ (لرحمہ کے ساتھ آج کیا معاملہ کیا ہے؟ تو انہوں نے فرمایا، میں نے ان کے ساتھ وہی عمل کیا ہے جسے خواب میں میں نے رسول اللہ ﷺ کو ان کے ساتھ کرتے ہوئے دیکھا ہے۔

اور میں نے بھی حضور عجلہ (لرحمہ) سے ایسا ہی سوال کیا تھا کہ یا رسول اللہ! آپ شبلی کے ساتھ ایسا فرما رہے ہیں؟ تو حضور نبی کریم ﷺ نے ارشاد فرمایا: یہ ہر نماز کے بعد آیت ﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ﴾ (سورہ توبہ ۹، آیت ۱۲۸) ترجمہ: بیشک

تمہارے پاس تم میں سے (ایک با عظمت) رسول تشریف لائے، تمہارا تکلیف و مشقت میں پڑنا ان پر سخت گراں (گزرتا) ہے ﴿پڑھ کر پھر مجھ پر دُرود پڑھتا ہے۔ اس واقعے کو حافظ ابو موسیٰ مدینی علیہ الرحمہ اور دیگر نے نقل کیا ہے۔

(جلاء الافہام لابن قیم، ۵۱، الصلوات والبشر للفقیر و آبادی، ۱۰۳، تاریخ بغداد للخطیب، ۱۴/۳۹۶)

حضرت سیدنا سفیان رحمہ اللہ سے مروی ہے کہ انہوں نے فرمایا:

عالم دین اور عادل بادشاہ کے ہاتھوں کو بوسہ دینا سنت ہے تو حضرت سیدنا عبداللہ بن مبارک رحمہ اللہ کھڑے ہوئے اور ان کے سر کا بوسہ لیا۔

(تبيين الحقائق للوطیعی، ۶/۲۵، مجمع الانهر للشيخ زادہ، ۴/۲۰۵)

اور امام مسلم بن حجاج قشیری ”صاحب صحیح“ کا واقعہ بھی معروف ہے کہ آپ نے امام بخاری علیہ الرحمہ کی پیشانی کا بوسہ لیا اور ان کے پاؤں کے بوسہ لینے کی خواہش کی۔

(مقدمہ فتح الباری لابن حجر، ۴۸۹)

تو ان واقعات سے معلوم ہوا کہ صحابہ کرام کے بعد علمائے کرام بھی اس طرح کے بوسوں سے (جو بطور محبت و تعظیم ہوں) راحت محسوس کرتے تھے اور اس کا انکار انہیں کرتے تھے چہ جائیکہ وہ اس کے انکار میں سختی کرتے اور عالم دین کے (ہاتھ، پاؤں) کے بوسہ لینے پر دلالت کرنے والی وہ روایت جسے امام بخاری نے روایت کیا ہے کہ حضرت سیدنا ابو بکر صدیق رحمہ اللہ نے حضور نبی کریم ﷺ کے وصال کے بعد آپ ﷺ کا بوسہ لیا۔

(صحیح بخاری، کتاب الجنائز، باب الدخول علی المیت بعد الموت، رقم ۱۲۳۱، سنن نسائی، رقم ۱۸۳۰)

اور اسی طرح حضرت عثمان بن مظعون رحمہ اللہ کے وصال کے بعد حضور نبی کریم ﷺ نے ان کا بوسہ لیا۔ تو انہیں احادیث کی بنیاد پر محققین ائمہ کرام نے میت کے بوسہ لینے کے جواز کو بھی بیان کیا ہے۔

(سنن ترمذی، باب ماجاء فی تقبیل المیت، رقم ۹۸۹)

اسی بنا پر محدثین کرام کی ایک جماعت نے فرمایا ہے:

جب میت کا بوسہ لینا جائز ہے تو تمہارا بھلا اس عالم دین کے بارے میں کیا خیال ہے جو

ابھی زندہ ہے اور لوگ اس کے ذریعے دین میں فائدہ حاصل کرتے ہیں اور ان کے ہاتھوں کا بوسہ لینے والے صرف علم دین کی تعظیم ہی کے پیش نظر ایسا کرتے ہیں۔

بہر حال یہ وہ آخری کلام تھا جو اللہ تعالیٰ ﷻ نے سوال کے جواب میں مجھ پر منکشف فرمایا۔

اللہ تعالیٰ ﷻ کے بندوں میں اس کی رحمت و مغفرت کے سب سے زیادہ محتاج محمد عابد بن شیخ احمد علی انصاری نسباً سنداً مولداً نے بہ عجلت اسے تحریر کیا ہے اور یہ جواب سن ۱۲۲۲ھ کو ”الحدیلة المحروسة“ میں میرے داخل ہونے کے وقت لکھا گیا دریں حال کہ میں مزید مقامات کی جانب پاہر کاہ ہوں۔

أَسْأَلُ اللَّهَ تَعَالَى الْعَفْوَ وَالْفَرَغَ وَالْفَوْزَ بِالْجَنَّةِ وَالرِّضْوَانَ أَنَّهُ عَلَى ذَلِكَ قَدِيرٌ وَ
بِالْإِجَابَةِ جَدِيرٌ وَصَلَّى اللَّهُ تَعَالَى عَلَى سَيِّدِنَا مُحَمَّدٍ وَآلِهِ أَصْحَابِهِ وَسَلَّمَ تَسْلِيمًا
مَبَارَكًا طَيِّبًا :

﴿فہرست (المصادر والمراجع)﴾

- ۱۔ اثبات عذاب القبر، للبيهقي: (ت: ۴۵۸ھ) تحقيق: محمد حسن اسماعيل مطبعة دار الكتب العلمية، بيروت، الطبعة الاولى سنة (۱۴۲۵ھ/ ۲۰۰۴م)
- ۲۔ احياء العلوم الدين، للغزالي (ت: ۵۰۵ھ) مطبعة مصطفى البابي الحلبي، مصر، الطبعة سنة (۱۳۵۸ھ/ ۱۹۳۹م)
- ۳۔ اخبار اصفهان، للأصبهاني (ت: ۴۳۰ھ) مطبعة بديلية مدينة لندن، الطبعة الاولى سنة (۱۹۳۱م)
- ۴۔ الاخلاص، لابن ابي الدنيا (ت: ۲۸۱ھ) تحقيق: مصطفى عبد القادر عطا مطبعة المكتبة العصرية، بيروت، الطبعة الاولى سنة (۱۴۲۶ھ/ ۲۰۰۶م)

- ٥- الادب المفرد ، للبخارى (ت: ٢٥٦هـ) مطبعة مؤسسة الكتب الثقافية، الطبعة الثانية سنة (١٤١٧هـ/ ١٩٩٦م)
- ٦- أسد الغابة ، لابن الاثير (ت: ٦٣٠هـ) تحقيق : علي محمد معوض ، مطبعة دار الكتب العلمية ، بيروت ، الطبعة الاولى
- ٧- أشعة اللمعات شرح مشكاة المصابيح ، لعبد الحق الدهلوي (ت: ١٠٥٢هـ) مطبعة تيج كمار ، لكنهو ، الهند ، الطبعة التاسعة سنة (١٩٦٣هـ)
- ٨- الاصابة في تميز الصحابة ، لابن حجر العسقلاني (ت: ٢٥٢هـ) تحقيق : عادل احمد عبد الموجود ، مطبعة دار الكتب العلمية ، بيروت ، الطبعة الاولى سنة (١٤١٥هـ)
- ٩- انباء الانباء في حياة الانبياء ، ابو الحسن السندي ، تحقيق : غلام مصطفى القاسمي ، مطبعة الشاه ولي الله ، السند ، الطبعة سنة (١٣٩٨هـ/ ١٩٧٨م)
- ١٠- البداية والنهاية ، لابن كثير (ت: ٧٧٤هـ) تحقيق : الدكتور رياض عبد الحميد مراد ، مطبعة دار ابن كثير ، دمشق ، الطبعة الاولى سنة (١٤٢٨هـ/ ٢٠٠٦م)
- ١١- تاريخ الاسلام ، للذهبي (ت: ٧٤٨هـ) تحقيق : الدكتور عمر عبد السلام ، مطبعة دار الكتاب العربي ، بيروت ، الطبعة الثانية سنة (١٤١٧هـ/ ١٩٩٧م)
- ١٢- تاريخ الامم والملوك ، للطبري (ت: ٣١٠هـ) تحقيق : علي منها ، مطبعة مؤسسة العلمي ، بيروت ، الطبعة الاولى سنة (١٤١٨هـ/ ١٩٩٨م)
- ١٣- تاريخ بغداد ، للبغدادي (ت: ٨٦٣هـ) تحقيق : مصطفى عبد القادر عطا ، مطبعة دار الكتب العلمية ، بيروت ، الطبعة الاولى سنة (١٤١٧هـ/ ١٩٩٧م)
- ١٤- تاريخ الخلفاء ، للسيوطي (ت: ٩١١هـ) مطبعة دار مروان ، بيروت ، الطبعة الاولى سنة (١٣٨٩هـ/ ١٩٦٩م)
- ١٥- تاريخ الخميس ، للديار بكرى ، مطبعة مؤسسة شعبان ، بيروت ، الطبعة الاولى سنة -
- ١٦- تاريخ دمشق ، لابن عساكر (ت: ٥٧١هـ) تحقيق : محب الدين ابي سعيد مطبعة دار الفكر ، بيروت ، الطبعة الاولى سنة (١٤١٥هـ/ ١٩٩٥م)
- ١٧- تاريخ الكامل ، لابن الاثير (ت: ٦٣٠هـ) تعليق : نخبة من العلماء الباحثين مطبعة دار الكتب العربي ، بيروت ، الطبعة الاولى

الاولى سنة -

١٩- اتحاف الزائر، لابن عساكر (ت: ٦٨٦هـ) تحقيق: حسين محمد علي شكري،

مطبعة دار الارقم، بيروت، الطبعة الاولى

٢٠- التذكرة، للقرطبي (ت: ٦٧١هـ) مطبعة دار الكتب العلمية، بيروت، الطبعة الاولى

سنة (١٤١٩هـ/ ١٩٩٨م)

٢١- الترغيب والترهيب، للعنذري (ت: ٦٥٦هـ) تحقيق: محمد محي الدين عبد

الحמיד، مطبعة السعادة، الطبعة الاولى سنة (١٣٧٩هـ/ ١٩٦٠م)

٢٢- تفسير ابن ابي حاتم، (ت: ٣٢٧هـ) تحقيق: اسعد محمد الطيب، مطبعة مكتبة نزار

مصطفى الباز، مكة المكرمة، الطبعة الثالثة سنة (١٤٢٤هـ/ ٢٠٠٣م)

٢٣- تفسير البغوي، للامام البغوي (ت: ٥١٦هـ) تحقيق: عبد الرزاق المهدي، مطبعة

دار احياء التراث العربي، بيروت، الطبعة الاولى سنة (١٤٢٠هـ/ ٢٠٠٠م)

٢٤- تفسير الخازن، علاء الدين الخازن، مطبعة دار الكتب العربية الكبرى، مصر، الطبعة

الاولى سنة -

٢٥- تفسير الدر المنثور، للسيوطي (ت: ٩١١هـ) تحقيق: نجلت نجيب، مطبعة دار

احياء التراث العربي، بيروت، الطبعة الاولى سنة (١٤٢١هـ/ ٢٠٠١م)

٢٦- تفسير روح البيان، لامام اسماعيل حقي (ت: ١١٣٧هـ) مطبعة عثمانية، الطبعة

الاولى سنة (١٣٣٠هـ)

٢٧- تفسير الطبري، لابن جرير الطبري (ت: ٣١٠هـ) تحقيق: الدكتور عبد الله التركي،

مطبعة دار عالم الكتب، بيروت، الطبعة الاولى سنة (١٣٢٤هـ/ ٢٠٠٣م)

٢٨- تفسير القرطبي، (ت: ٦٧١هـ) تحقيق: الدكتور عبد الله التركي، مطبعة مؤسسة

الرسالة، بيروت، الطبعة الاولى سنة (١٤٢٧هـ/ ٢٠٠٦م)

٢٩- التفسير الكبير، للرازي (ت: ٦٠٦هـ) مطبعة مكتبة النهضة، مصر، الطبعة الاولى سنة

(١٣٥٣هـ/ ١٩٣٤م)

٣٠- جلاء الافهام، لابن قيم (ت: ٧٥١هـ) تحقيق: زائد احمد النشيري، مطبعة دار عالم

الفوائد، مكة المكرمة، الطبعة الاولى سنة (١٤٢٥هـ)

العلمية ، بيروت ، الطبعة الاولى سنة (١٤٢١هـ/٢٠٠٠م)

٣٢- خلاصة الوفاء باخبار المصطفى ﷺ ، للسهمودي (ت: ٩١١هـ) مطبعة دار احياء

الكتب العربية القاهرة ، مصر

٣٣- در الثمين في مبشرات النبي الامين ﷺ ، ولي الله الدهوي (ت: ١١٧٦هـ) مطبعة

سني دار الاشاعت ، فيصل آباد ، باكستان

٣٤- الدررة الثمينة في اخبار المدينة ، لابن النجار (ت: ٦٤٣هـ) المطبعة دار الارقم ،

بيروت

٣٥- دلائل النبوة ، لابي نعيم الاصفهاني (ت: ٤٣٠هـ) مطبعة مجلس دائرة المعارف

العثمانية ، الهند ، الطبعة الثانية سنة (١٣٦٩هـ/١٩٥٠م)

٣٦- دلائل النبوة ، للبيهقي (ت: ٤٥٨هـ) تحقيق : الدكتور عبد المعطي قلنجي ، مطبعة دار

الكتب العلمية ، بيروت ، الطبعة الاولى سنة (١٤٠٥هـ/١٩٨٥م)

٣٧- دلائل النبوة ، للمستغفري (ت: ٤٣٢هـ) تحقيق : الدكتور احمد بن فارس ، مطبعة

دار النوادر ، الكويت ، الطبعة الاولى سنة (١٤٣١هـ/٢٠١٠م)

٣٨- ردالمحتار على الدر المختار ، لابن عابدين الشامي (ت: ١٢٥٢هـ) مطبعة دار

الكتب العلمية ، بيروت ، الطبعة الاولى سنة (١٤١٥هـ/١٩٩٤م)

٣٩- الرسالة القشيرية ، لابي القاسم القشيري ، (ت: ٤٦٥هـ) تحقيق : معروف زريق ،

مطبعة دار الخير ، بيروت ، الطبعة الثالثة سنة (١٤١٦هـ/١٩٩٥م)

٤٠- الروض الانف ، للسهيلى (ت: ٥٨١هـ) تحقيق : عبد الرحمن الوكيل ، مطبعة

ادار احياء التراث العربي ، بيروت ، الطبعة الاولى سنة (١٤١٢هـ/١٩٩٢م)

٤١- سبل الهدى والرشاد ، للشامي (ت: ٩٤٢هـ) تحقيق : شيخ احمد عبد الموجود ،

مطبعة دار الكتب العلمية ، بيروت ، الطبعة الاولى سنة (١٤١٤هـ/١٩٩٣م)

٤٢- سنن ابي داؤد ، لامام سليمان بن اشعث (ت: ٢٧٥هـ) مطبعة دار السلام ، الرياض ،

الطبعة الاولى سنة (١٤٢٠هـ/١٩٩٩م)

٤٣- سنن ابن ماجة ، لامام ابن ماجة (ت: ٢٧٣هـ) مطبعة دار السلام ، الرياض ، الطبعة

الاولى سنة (١٤٢٠هـ/١٩٩٩م)

٤٤- سنن الترمذي ، لامام ابي عيسى الترمذي (ت: ٢٧٩هـ) مطبعة دار السلام الرياض ،

الطبعة الاولى سنة (١٤٢٠هـ/١٩٩٩م)

٤٥- سنن الدارقطني، لامام دارقطني (ت: ٣٨٥هـ) تحقيق: السيد عبد الله هاشم اليماني

المدني، مطبعة شركة الطباعة الفنية المتحدة، الطبعة سنة (١٣٨٦هـ/١٩٦٦م)

٤٦- سنن الدارمي، لامام ابي عبد الله الدارمي (ت: ٢٥٥هـ) تحقيق: محمود احمد،

مطبعة دار المعرفة، بيروت، الطبعة الاولى سنة (١٤٢١هـ/٢٠٠٠م)

٤٧- سنن الكبرى، للبيهقي (ت: ٤٥٨هـ) مطبعة مجلس دائرة المعارف، حيدرآباد دكن

، الهند، الطبعة الاولى سنة (١٣٤٤هـ)

٤٨- سنن النسائي، لامام احمد بن شعيب النسائي (ت: ٣٠٣هـ) مطبعة دار السلام،

الرياض، الطبعة الاولى سنة (١٤١٦هـ/١٩٩٥م)

٤٩- السيرة النبوية، لامام ابن اسحاق (ت: ١٥١هـ) تحقيق: احمد فريد المزيدي، مطبعة

دار الكتب العلمية، بيروت، الطبعة الاولى سنة (١٣٢٤هـ/٢٠٠٤م)

٥٠- شرح الزرقاني على المواهب اللدنية، لامام الزرقاني (ت: ١١٢٢هـ) تحقيق:

محمد عبد العزيز الخالدي، مطبعة دار الكتب العلمية، بيروت، الطبعة الاولى سنة

(١٤٣٠هـ/٢٠٠٩م)

٥١- شرح السنة، للبخاري (ت: ٥١٦هـ) تحقيق: شعيب الارناؤوط، مطبعة المكتبة

الاسلامي، بيروت، الطبعة الثانية سنة (١٤٠٣هـ/١٩٨٣م)

٥٢- شرح المواقف، لامام السيد علي الجرجاني (ت: ٨١٦هـ) تحقيق: محمود

عمر الدمياطي، مطبعة دار الكتب العلمية، بيروت، الطبعة الاولى سنة (١٤١٩هـ/١٩٩٨م)

٥٣- شعب الايمان، للبيهقي (ت: ٤٥٨هـ) تحقيق: ابي هاجر محمد السعيد زغلول،

مطبعة دار الكتب العلمية، بيروت، الطبعة الاولى سنة (١٤١٠هـ/١٩٩٠م)

٥٤- الشفاء بتعريف حقوق المصطفى ﷺ، لامام ابي الفضل القاضي عياض

(ت: ٥٤٤هـ) مطبعة مصطفى البابي الحلبي، مصر، الطبعة الاخيرة سنة (١٣٦٩هـ/١٩٥٠م)

٥٥- شفاء السقام في زرية خير الانام ﷺ، للسبكي الشافعي (ت: ٧٤٦هـ) مطبعة دائرة

المعارف العثمانية، حيدرآباد دكن، الهند، الطبعة الثانية سنة (١٣٧١هـ/١٩٥٢م)

٥٦- صحيح البخاري، لامام الامة ابو عبد الله البخاري (ت: ٢٥٦هـ) مطبعة دار السلام،

الرياض، الطبعة الثانية سنة (١٤١٩هـ/١٩٩٩م)

- ٥٧- صحيح ابن حبان، لامام ابن حبان (ت: ٣٥٤هـ) تحقيق: شعيب الارناؤوط، مطبعة مؤسسة الرسالة، بيروت، الطبعة الثانية سنة (١٣١٣هـ/ ١٩٩٣م)
- ٥٨- صحيح ابن خزيمة، لامام خزيمة (ت: ٣١١هـ) تحقيق: الدكتور محمد مصطفى الاعظمي، مطبعة المكتب الاسلامي، بيروت، الطبعة الاولى سنة (١٣٩٥هـ/ ١٩٧٥م)
- ٥٩- اصطناع المعروف، لامام ابن ابي الدنيا (ت: ٢٨١هـ) مطبعة المكتب العصرية، بيروت، الطبعة الاولى سنة (١٤٢٦هـ/ ٢٠٠٦م)
- ٦٠- عمل اليوم والليلة، لامام ابي بكر السني (ت: ٣٦٤هـ) تحقيق: عبد القادر احمد عطا، مطبعة دار المعرفة، بيروت، الطبعة سنة (١٣٩٩هـ/ ١٩٧٩م)
- ٦١- فضائل الصحابة، لامام الائمة احمد بن حنبل (ت: ٢٤١هـ) تحقيق: وصي الله محمد عباس، مطبعة مركز البحث العلمي، بجامعة أم القرى، مكة المكرمة
- ٦٢- القول البديع في الصلاة على الحبيب الشفيع ﷺ، للسخاوي (ت: ٩٠٢هـ) تحقيق: محمد عوامة، مطبعة مؤسسة الريان، بيروت، الطبعة الاولى سنة (١٣٢٢هـ/ ٢٠٠٢م)
- ٦٣- كتاب القبور، لامام ابن ابي الدنيا (ت: ٢٨١هـ) مطبعة المكتب العصرية، بيروت، الطبعة الاولى سنة (١٤٢٦هـ/ ٢٠٠٦م)
- ٦٤- كنز العمال، لعلي المتقي (ت: ٩٧٥هـ) مؤسسة الرسالة، بيروت، الطبعة الاولى سنة
- ٦٥- لمعات التنقيح في شرح مشكاة المصابيح، لعبد الحق الدهلوي (ت: ١٠٥٢هـ) تحقيق: محمد عبد الله المفتي، مطبعة مكتبة المعارف العلمية لاهور، باكستان، الطبعة الاولى سنة (١٣٩٠هـ/ ١٩٧٠م)
- ٦٦- ما ثبت من السنة في ايام السنة، لعبد الحق الدهلوي (ت: ١٠٥٢هـ) مطبعة محمدي، لاهور، باكستان، الطبعة الاولى سنة (١٣٠٧هـ)
- ٦٧- مجمع الزوائد، للهيثمي (ت: ٨٠٧هـ) تحقيق: عبد الله محمد الدرويش، مطبعة دار الفكر، بيروت، الطبعة سنة (١٤١٤هـ/ ١٩٩٤م)
- ٦٨- المراقبة في شرح المشكاة، لامام منلا علي القاري (ت: ١٠١٤هـ) تحقيق: شيخ جمال عيتاني، مطبعة دار الكتب العلمية، بيروت، الطبعة الاولى سنة (١٤٢٢هـ/ ٢٠٠١م)
- ٦٩- المستدرک على الصحيحين، للحاكم (ت: ٤٠٥هـ) تحقيق: عبد السلام علوش، مطبعة دار المعرفة، بيروت، الطبعة الاولى سنة (١٤١٨هـ/ ١٩٩٨م)

- ٧٠- مسند أبي يعلى ، لإمام أحمد بن علي التميمي (ت: ٣٠٧هـ) تحقيق : حسين سليم اسد ، مطبعة دار المأمون ، دمشق ، الطبعة الثانية سنة (١٤١٠هـ/ ١٩٨٩م)
- ٧١- مسند الإمام أحمد ، لإمام أحمد بن حنبل (ت: ٢٤١هـ) مطبعة دار صادر بيروت ، الطبعة الاولى ، ومطبعة مؤسسة الرسالة ، بيروت
- ٧٢- مسند البزار ، لإمام أبي بكر أحمد البزار (ت: ٢٩٢هـ) تحقيق : الدكتور محفوظ الرحمن زين الله ، مطبعة مكتبة العلوم والحكم ، المدينة المنورة ، الطبعة الاولى سنة (١٤١٦هـ/ ١٩٩٦م)
- ٧٣- مسند الفردوس ، لإمام الديلمي (ت: ٥٠٩هـ) تحقيق : فواد أحمد الزمرلي ، مطبعة دار الكتاب العربي ، بيروت ، الطبعة الاولى سنة (١٤١٧هـ/ ١٩٨٧م)
- ٧٤- مشكاة المصابيح ، للثيريزي (٧٣٧هـ) تحقيق : ناصر الدين الباني ، مطبعة المكتب الاسلامي ، بيروت ، الطبعة الثالثة سنة (١٤٠٥هـ/ ١٩٨٥م)
- ٧٥- مصباح الظلام ، لإمام محمد بن موسى المراكشي (ت: ٦٨٣هـ) تحقيق : حسين محمد علي شكري ، دار الكتب العلمية ، بيروت
- ٧٦- معجم الاوسط ، لإمام الطبراني (ت: ٣٦٠هـ) تحقيق : الدكتور محمود الطحان ، مطبعة مكتبة المعارف ، الرياض ، الطبعة الاولى سنة (١٤٠٥هـ/ ١٩٨٥م)
- ٧٧- معجم الصغير ، لإمام الطبراني (ت: ٣٦٠هـ) تحقيق : عبد الرحمن محمد عثمان ، مطبعة دار الفكر ، بيروت ، الطبعة الاولى سنة (١٤٠١هـ/ ١٩٨١م)
- ٧٨- معجم الكبير ، لإمام الطبراني (ت: ٣٦٠هـ) تحقيق : حمدي عبد الحميد السلفي ، مطبعة القاهرة ، مصر الطبعة الاولى سنة (١٣٩٨هـ)
- ٧٩- المواهب اللدنية ، لإمام القسطلاني (٩٢٣هـ) تحقيق : مامون بن محي الدين الحنان ، مطبعة دار الكتب العلمية ، بيروت ، الطبعة الاولى سنة (١٤١٦هـ/ ١٩٩٦م)
- ٨٠- الوفاء باحوال المصطفى ﷺ ، لإمام ابن الجوزي (ت: ٥٩٧هـ) تحقيق : مصطفى عبد الواحد ، مطبعة دار المعرفة ، بيروت
- ٨١- وفاء الوفاء ، للسهمودي (ت: ٩١١هـ) تحقيق : محمد محي الدين عبد الحميد ، مطبعة السعادة ، مصر ، الطبعة الاولى سنة (١٣٧٣هـ/ ١٩٥٤م)

جمعیت اشاعتِ اہلسنت پاکستان کی سرگرمیاں

جمعیت اشاعتِ اہلسنت پاکستان

کے تحت صبح و رات کو حفظ و ناظرہ کے مختلف مدارس لگائے جاتے ہیں جہاں قرآن پاک حفظ و ناظرہ کی مفت تعلیم دی جاتی ہے۔

**مدارس
حفظ و ناظرہ**

جمعیت اشاعتِ اہلسنت پاکستان

کے تحت صبح اور رات کے اوقات میں ماہر اساتذہ کی زیر نگرانی درس نظامی کی کلاسیں لگائی جاتی ہیں۔

**درس
نظامی**

جمعیت اشاعتِ اہلسنت پاکستان

کے تحت مسلمانوں کے روزمرہ کے مسائل میں دینی رہنمائی کے لئے عرصہ دراز سے دارالافتاء بھی قائم ہے۔

دارالافتاء

جمعیت اشاعتِ اہلسنت پاکستان

کے تحت ایک مفت اشاعت کا سلسلہ بھی شروع ہے جس کے تحت ہر ماہ مقتدر علماء اہلسنت کی کتابیں مفت شائع کر کے تقسیم کی جاتی ہیں۔ خواہش مند حضرات نور مسجد سے رابطہ کریں۔

**مفت
سلسلہ اشاعت**

جمعیت اشاعتِ اہلسنت پاکستان

کے زیر اہتمام نور مسجد کا غذائی بازار میں ہر پیر کو رات بعد نماز عشاء نوراً ایک اجتماع منعقد ہوتا ہے جس میں مختلف علماء کرام مختلف موضوعات پر خطاب فرماتے ہیں۔

**ہفتہ واری
اجتماع**

جمعیت اشاعتِ اہلسنت پاکستان

کے تحت ایک لائبریری بھی قائم ہے جس میں مختلف علماء اہلسنت کی کتابیں مطالعہ کے لئے اور کیشین سماعت کے لئے مفت فراہم کی جاتی ہیں۔ خواہش مند حضرات رابطہ فرمائیں۔

**کتاب و کیشین
لائبریری**

تسکینِ روح اور تقویتِ ایمان کے لئے شرکت کریں

ہر شب جمعہ نماز تہجد اور ہر اتوار عصر تا مغرب ختم قادریہ اور خصوصی دعا

**روحانی
پروگرام**